



ಕರ್ನಾಟಕ ಸರ್ಕಾರ

ಕರ್ನಾಟಕ ರಾಜ್ಯ ಸರ್ಕಾರ ಚುನಾವಣಾ ಆಯೋಗ

ಸಂಖ್ಯೆ:ಸಚುಆ/ಚುನಾವಣೆ/ಡೆಲಿಗೇಟ್/26/2013-14

ಕರ್ನಾಟಕ ರಾಜ್ಯ ಸರ್ಕಾರ ವಸತಿ ಮಹಾಮಂಡಳದ ಕಟ್ಟಡ,
ನಂ.3, 2ನೇ ಮಹಡಿ, ಕರಿಯಪ್ಪ ರಸ್ತೆ,
ಬಸವನಗುಡಿ (ಕೃಷ್ಣರಾವ್ ಪಾರ್ಕ್ ಮುಂಭಾಗ)
ಬೆಂಗಳೂರು-560004 ದಿನಾಂಕ: 05.09.2013

-:ಸುತ್ತೋಲೆ:-

ವಿಷಯ:- ಮಾಧ್ಯಮಿಕ ಹಾಗೂ ಫೆಡರಲ್ ಸರ್ಕಾರ ಸಂಘಗಳಿಗೆ ಆಡಳಿತ ಮಂಡಲಿ ಚುನಾವಣೆ- ಸದಸ್ಯ ಸಂಘಗಳು ಪ್ರತಿನಿಧಿ /ಡೆಲಿಗೇಟ್‌ಗಳನ್ನು ಕಳುಹಿಸುವ ಕುರಿತು.

- ಉಲ್ಲೇಖ:-**
1. ಆಯೋಗದ ಆದೇಶ ಸಂಖ್ಯೆ:ಸಚುಆ/16/2013-14, ದಿನಾಂಕ: 06.08.2013
 2. ಆಯೋಗದ ಅಧಿಸೂಚನೆ ಸಂಖ್ಯೆ:ಸಚುಆ/23/ಚುನಾವಣೆ/ಅ.ಸೂ/2013-14, ದಿನಾಂಕ:17.08.2013.
 3. ಆಯೋಗದ ಚೆಕ್‌ಲಿಸ್ಟ್ ದಿನಾಂಕ:24.08.2013

ಕರ್ನಾಟಕ ರಾಜ್ಯದಲ್ಲಿ ಸರ್ಕಾರ ಸಂಘಗಳ ಆಡಳಿತ ಮಂಡಳಿಗೆ ಚುನಾವಣೆ ನಡೆಸುವ ಸಂಬಂಧ ಸರ್ಕಾರ ಚುನಾವಣಾ ಆಯೋಗವು ಈಗಾಗಲೇ ಮೊದಲ ಹಂತದಲ್ಲಿ ಪ್ರಾಥಮಿಕ ಸರ್ಕಾರ ಸಂಘಗಳ ಚುನಾವಣೆಯನ್ನು ಅಧಿನಿಯಮ / ನಿಯಮಗಳನ್ವಯ ನಡೆಸುವ ಕುರಿತು ಕ್ರಮ ಕೈಗೊಂಡಿದೆ ಎರಡು ಹಾಗೂ ಮೂರನೇ ಹಂತದಲ್ಲಿ ಮಾಧ್ಯಮಿಕ ಹಾಗೂ ಫೆಡರಲ್ ಸರ್ಕಾರ ಸಂಘಗಳಿಗೆ ಚುನಾವಣೆ ನಡೆಸುವ ಸಂಬಂಧ ಆಯೋಗವು ಉಲ್ಲೇಖ(1) ರ ಆದೇಶದಲ್ಲಿ ಜಿಲ್ಲೆಯ ಜಿಲ್ಲಾಧಿಕಾರಿಗಳನ್ನು ಆಯಾ ಜಿಲ್ಲೆಯ ಜಿಲ್ಲಾ ಚುನಾವಣಾಧಿಕಾರಿಯನ್ನಾಗಿ ನೇಮಕ ಮಾಡಿ ಆದೇಶ ಹೊರಡಿಸಿರುತ್ತದೆ. ಈ ವರ್ಗದ ಸರ್ಕಾರ ಸಂಘಗಳು ನಿಗದಿತ ಅವಧಿಯಲ್ಲಿ ಚುನಾವಣೆ ನಡೆಸುವ ಬಗ್ಗೆ ದಿನಾಂಕಗಳನ್ನು ನಿಗದಿಪಡಿಸಿ ಉಲ್ಲೇಖ (2) ರಲ್ಲಿ ಕಾಣಿಸಿರುವಂತೆ ಅಧಿಸೂಚನೆಯನ್ನು ಹೊರಡಿಸಿರುತ್ತದೆ. ಚುನಾವಣೆ ನಡೆಸುವ ಸಂಬಂಧ ಹಂತ ಹಂತವಾಗಿ ಕೈಗೊಳ್ಳಬೇಕಾದ ಕ್ರಮಗಳ ಕುರಿತು ಉಲ್ಲೇಖ (3) ರಲ್ಲಿ ಕಾಣಿಸಿರುವಂತೆ ಚೆಕ್‌ಲಿಸ್ಟ್ ಹೊರಡಿಸಲಾಗಿದೆ.

ಮಾಧ್ಯಮಿಕ ಹಾಗೂ ಫೆಡರಲ್ ಸರ್ಕಾರ ಸಂಘಗಳ ಆಡಳಿತ ಮಂಡಲಿ ಚುನಾವಣೆ ಸಂಬಂಧ, ಸದಸ್ಯ ಸಂಘಗಳು ಪ್ರತಿನಿಧಿಗಳನ್ನು / ಡೆಲಿಗೇಟ್‌ಗಳನ್ನು ಆಯ್ಕೆ ಮಾಡಿ ಕಳುಹಿಸುವ ಸಂಬಂಧ ವಿಷಯವನ್ನು ಸದಸ್ಯ ಸಂಘಗಳ ಆಡಳಿತ ಮಂಡಲಿ ಸಭೆಯಲ್ಲಿ ಮಂಡಿಸಿದೇ, ಸಂಘದ ಅಧ್ಯಕ್ಷರು / ಅಥವಾ ಅವರಿಂದ ನೇಮಿಸಲ್ಪಟ್ಟ ಒಬ್ಬ ವ್ಯಕ್ತಿಯು ಸಂಘದ ಪ್ರತಿನಿಧಿ /ಡೆಲಿಗೇಟ್ ಆಗಿ ಕಳುಹಿಸುತ್ತಿರುವ ಅಂಶಗಳು ಆಯೋಗದ ಗಮನಕ್ಕೆ ಬಂದಿದೆ. ಸದಸ್ಯ ಸಂಘದ ಇತರ ನಿರ್ದೇಶಕರು ಈ ಬಗ್ಗೆ ಯಾವುದೇ ಮಾಹಿತಿ ಹೊಂದಿಲ್ಲದಿರುವುದನ್ನು ಕೆಲವು ಪ್ರಕರಣಗಳಲ್ಲಿ ಗಮನಿಸಲಾಗಿದೆ. ಸದಸ್ಯ ಸಂಘಗಳು ಪ್ರತಿನಿಧಿಗಳನ್ನು ಕಳುಹಿಸುವ ಸಂಬಂಧ ಪಾರದರ್ಶಕತೆ ಕಾಯ್ದುಕೊಳ್ಳುವ ದೃಷ್ಟಿಯಿಂದ ಹಾಗೂ ಸಮಂಜಸವಾದ ಕ್ರಮ ಕೈಗೊಳ್ಳುವ ದೃಷ್ಟಿಯಿಂದ ಮಾರ್ಗದರ್ಶಿ ಸೂತ್ರಗಳನ್ನು ನೀಡುವ ಅವಶ್ಯಕತೆ ಇರುವುದನ್ನು ಆಯೋಗ ಗಮನಿಸಿದೆ.

ಮಾಧ್ಯಮಿಕ ಸರ್ಕಾರ ಸಂಘಗಳ ಆಡಳಿತ ಮಂಡಲಿಗೆ ಬೈಲಾ ರೀತ್ಯಾ ಬಿಡಿ ವ್ಯಕ್ತಿಗಳ ಕ್ಷೇತ್ರ ಮತ್ತು ಸರ್ಕಾರ ಸಂಘಗಳ ಕ್ಷೇತ್ರವೆಂದು, ಎರಡು ಕ್ಷೇತ್ರಗಳಿರುತ್ತವೆ. ಸರ್ಕಾರ ಸಂಘಗಳ ಕ್ಷೇತ್ರದಲ್ಲಿ ಸಂಬಂಧಿಸಿದ ಸದಸ್ಯ ಸರ್ಕಾರ ಸಂಘಗಳ ಪ್ರತಿನಿಧಿಗಳು / ಡೆಲಿಗೇಟ್‌ಗಳು ಭಾಗವಹಿಸುತ್ತಾರೆ. ಫೆಡರಲ್ ಸರ್ಕಾರ ಸಂಘಗಳ ಚುನಾವಣೆಯಲ್ಲಿ, ಪ್ರಾಥಮಿಕ ಸರ್ಕಾರ ಸಂಘಗಳಿಂದ ನಿಯೋಜಿತರಾಗುವ ಡೆಲಿಗೇಟ್ / ಪ್ರತಿನಿಧಿಗಳು ಫೆಡರಲ್ ಸಂಘದ ಚುನಾವಣೆಯಲ್ಲಿ ಮತದಾನ ಮಾಡಲು / ಅಗತ್ಯವಿದ್ದಲ್ಲಿ ಸ್ಪರ್ಧಿಸಲು /ನಾಮಪತ್ರಗಳನ್ನು ಹಿಂತೆಗೆದುಕೊಳ್ಳಲು ಸಂಬಂಧಿಸಿದ ಪ್ರಾಥಮಿಕ ಸಂಘದಿಂದ ಪ್ರಾಧಿಕಾರ ಪಡೆದವರಾಗಿರುತ್ತಾರೆ. ಈ ರೀತಿ ಸದಸ್ಯ ಪ್ರಾಥಮಿಕ ಸರ್ಕಾರ ಸಂಘಗಳಿಂದ ಮಾಧ್ಯಮಿಕ ಹಾಗೂ ಫೆಡರಲ್ ಸಂಘಗಳ ಆಡಳಿತ ಮಂಡಲಿ ಚುನಾವಣೆಯಲ್ಲಿ ಭಾಗವಹಿಸಲು / ಮತಚಲಾಯಿಸಲು / ಅಗತ್ಯ ಕಂಡು ಬಂದರೆ ಸ್ಪರ್ಧಿಸಲು ನಿಯೋಜಿಸುವ ಸರ್ಕಾರ ಸಂಘಗಳ ಪ್ರತಿನಿಧಿ /ಡೆಲಿಗೇಟ್‌ಗಳನ್ನು ಕಳುಹಿಸುವಾಗ ಸದಸ್ಯ ಪ್ರಾಥಮಿಕ ಸರ್ಕಾರ ಸಂಘವು ಈ ಕೆಳಕಂಡಂತೆ ಕ್ರಮ ಅನುಸರಿಸತಕ್ಕದ್ದಾಗಿದೆ.

1. ಸದಸ್ಯ ಸಹಕಾರ ಸಂಘವು ತನ್ನ ಪರವಾಗಿ ಮಾಧ್ಯಮಿಕ / ಫೆಡರಲ್ ಸಹಕಾರ ಸಂಘಗಳ ಆಡಳಿತ ಮಂಡಳಿ ಚುನಾವಣೆ ಸಂಬಂಧ ಚುನಾವಣಾ ನೋಟೀಸ್ ಸ್ವೀಕರಿಸಿದ ನಂತರ ಪ್ರತಿನಿಧಿ/ ಡೆಲಿಗೇಟ್ ಅನ್ನು ನಿಯೋಜಿಸುವ / ಕಳುಹಿಸುವ ಬಗ್ಗೆ ಮುಖ್ಯ ವಿಷಯವಾಗಿ ಅಜೆಂಡಾದಲ್ಲಿ ಸೇರಿಸಿ ಆಡಳಿತ ಮಂಡಳಿ ಸಭೆಯನ್ನು ನಿಯಮಾನುಸಾರ ಕರೆದು, ಸಭೆಯ ನೋಟೀಸ್‌ನ್ನು ಆಡಳಿತ ಮಂಡಳಿಯ ಎಲ್ಲಾ ಸದಸ್ಯರಿಗೂ / ನಿಯಮ 14ಎ.ಕೆ ಹಾಗೂ ಬೈಲಾದಲ್ಲಿನ ಅವಕಾಶಗಳನ್ವಯ ಕಳುಹಿಸತಕ್ಕದ್ದು ಈ ರೀತಿಯ ಸಭಾ ನೋಟೀಸ್‌ನ್ನು ಪ್ರತಿಯನ್ನು ಮಾಹಿತಿಗಾಗಿ ಸಂಬಂಧಿಸಿದ ಮಾಧ್ಯಮಿಕ/ ಫೆಡರಲ್ ಸಂಘಕ್ಕೆ ಕಳುಹಿಸತಕ್ಕದ್ದು.


ಸಂಘದಲ್ಲಿ ಹೊಸ ಮಂಡಲಿ ರಚನೆಯಾಗಿದ್ದು ಪದಾಧಿಕಾರಿಗಳ ಚುನಾವಣೆ ಆಗಿದ್ದಲ್ಲಿ, ಹೊಸ ಸಮಿತಿಯವರು ಡೆಲಿಗೇಟ್ / ಪ್ರತಿನಿಧಿಯನ್ನು ನಿಯಮಾನುಸಾರ ಕಳುಹಿಸುವ ಬಗ್ಗೆ ಕ್ರಮವಿಡತಕ್ಕದ್ದು. ಉಳಿದಂತೆ ಹಾಲಿ ಇರುವ ಮಂಡಲಿಯು ಕ್ರಮವಿಡತಕ್ಕದ್ದು.

2. ಮಾಧ್ಯಮಿಕ /ಫೆಡರಲ್ ಸಹಕಾರ ಸಂಘಗಳ ಆಡಳಿತ ಮಂಡಳಿ ಚುನಾವಣೆ ಸಂಬಂಧ, ಸದಸ್ಯ ಸಹಕಾರ ಸಂಘದಿಂದ ಪ್ರತಿನಿಧಿ / ಡೆಲಿಗೇಟ್ ಆಗಿ ಯಾರನ್ನು ಕಳುಹಿಸಬೇಕೆಂಬ ಬಗ್ಗೆ ಚರ್ಚಿಸಿ, ಸರ್ವಾನುಮತದ / ಬಹುಮತದ ನಿರ್ಣಯ ಕೈಗೊಳ್ಳತಕ್ಕದ್ದಾಗಿದೆ. ಈ ರೀತಿ ಸದಸ್ಯ ಸಂಘದ ಪ್ರತಿನಿಧಿ /ಡೆಲಿಗೇಟ್ ಆಗಿ ಆಯ್ಕೆಯಾದವರು ಸಂಘದ ಪ್ರತಿನಿಧಿಯಾಗಿ ಮಾಧ್ಯಮಿಕ / ಫೆಡರಲ್ ಸಂಘಗಳ ಆಡಳಿತ ಮಂಡಲಿಯ ಚುನಾವಣೆಯಲ್ಲಿ ಭಾಗವಹಿಸಲು, ಮತದಾನ ಮಾಡಲು / ಅಗತ್ಯ ಕಂಡು ಬಂದಲ್ಲಿ ಸ್ಪರ್ಧಿಸಲು /ಉಮೇದುದಾರಿಕೆ ವಾಪಸ್ಸು ಪಡೆಯಲು ಅಧಿಕಾರ ನೀಡತಕ್ಕದ್ದಾಗಿದೆ. ಈ ರೀತಿ ನಿರ್ಣಯದ ಪ್ರತಿಯನ್ನು ಸಂಬಂಧಿಸಿದ ಮಾಧ್ಯಮಿಕ / ಫೆಡರಲ್ ಸಂಘಕ್ಕೆ ಕಳುಹಿಸತಕ್ಕದ್ದಾಗಿದೆ. ಸಂಘದ ಮುಖ್ಯ ಕಾರ್ಯನಿರ್ವಾಹಕನು, ಆಡಳಿತ ಮಂಡಲಿಯ ನಿರ್ಣಯದ ಪ್ರತಿಯನ್ನು ಮಾಹಿತಿಗಾಗಿ ವ್ಯಾಪ್ತಿಯ ಸಹಕಾರ ಸಂಘಗಳ ನಿಬಂಧಕರಿಗೆ ಅಧಿನಿಯಮ ಪ್ರಕರಣ 29ಜಿ(6) ರೀತ್ಯಾ ಕಳುಹಿಸತಕ್ಕದ್ದು.
3. ಸದಸ್ಯ ಸಂಘವು ಮಾಧ್ಯಮಿಕ /ಫೆಡರಲ್ ಸಹಕಾರ ಸಂಘಕ್ಕೆ ನಿಯೋಜಿಸುವ /ಕಳುಹಿಸುವ ಪ್ರತಿನಿಧಿ /ಡೆಲಿಗೇಟ್‌ನ ಪಾಸ್‌ಪೋರ್ಟ್ ಅಳತೆಯ ದೃಢೀಕೃತ ಭಾವಚಿತ್ರವನ್ನು ಮತ್ತು ಪ್ರತಿನಿಧಿ /ಡೆಲಿಗೇಟ್‌ನ ಮಾದರಿ ಸಹಿಯನ್ನು ನಮೂನೆಯಲ್ಲಿ ದೃಢೀಕರಿಸಿ ಕಳುಹಿಸತಕ್ಕದ್ದು. [ನಿಯಮ 13ಡಿ(6)] ರಂತೆ.
4. ಸಂಘದ ಮುಖ್ಯ ಕಾರ್ಯನಿರ್ವಾಹಕನು, ಮಾಧ್ಯಮಿಕ ಸಂಘದ / ಫೆಡರಲ್ ಸಂಘದ ಮುಖ್ಯ ಕಾರ್ಯನಿರ್ವಾಹಕರಿಗೆ, ಸದಸ್ಯ ಸಂಘದ ಪರವಾಗಿ ಮೇಲ್ಕಂಡ ಮಾಧ್ಯಮಿಕ / ಫೆಡರಲ್ ಸಂಘದ ಆಡಳಿತ ಮಂಡಳಿ ಚುನಾವಣೆಯಲ್ಲಿ ಭಾಗವಹಿಸಲು ಪ್ರತಿನಿಧಿ / ಡೆಲಿಗೇಟ್ ಅನ್ನು ನಿಯೋಜಿಸುತ್ತಿರುವ ಬಗ್ಗೆ ಪತ್ರದಲ್ಲಿ ತಿಳಿಸಿ ನಮೂನೆಯಲ್ಲಿ ಮಾಹಿತಿ ಸಲ್ಲಿಸುವಿಕೆ ಸೇರಿದಂತೆ, ಪ್ರತಿನಿಧಿ / ಡೆಲಿಗೇಟ್ ಆಯ್ಕೆ ಮಾಡುವ ಬಗ್ಗೆ ತೀರ್ಮಾನ ಕೈಗೊಳ್ಳಲು ನಡೆಸುವ ಸಭೆಯ ಅಜೆಂಡಾ ಒಳಗೊಂಡ ನೋಟೀಸ್ ಪ್ರತಿ, ಆಡಳಿತ ಮಂಡಲಿ ನಿರ್ಣಯ, ಪ್ರತಿನಿಧಿ / ಡೆಲಿಗೇಟ್‌ನ ದೃಢೀಕರಿಸಿದ ಭಾವಚಿತ್ರ ಮತ್ತು ಮಾದರಿ ಸಹಿಯನ್ನು ಲಗತ್ತಿಸಿ, ಕಳುಹಿಸತಕ್ಕದ್ದು.
5. ಮಾಧ್ಯಮಿಕ / ಫೆಡರಲ್ ಸಂಘಗಳು, ಸದಸ್ಯ ಸಂಘಗಳಿಂದ ಪ್ರತಿನಿಧಿ / ಡೆಲಿಗೇಟ್‌ಗಳನ್ನು ಕಳುಹಿಸುವ ಸಂಬಂಧ ಸ್ವೀಕರಿಸುವ ಕ್ರಮ ಸಂಖ್ಯೆ 04 ರಲ್ಲಿ ವಿವರಿಸಲಾದ ದಾಖಲಾತಿಗಳನ್ನು ಪರಿಶೀಲಿಸಿ, ನಂತರ ಸಮರ್ಪಕವಾದ ಮತದಾರರ ಪಟ್ಟಿಯನ್ನು ತಯಾರಿಸತಕ್ಕದ್ದು.
6. ಸದಸ್ಯ ಸಹಕಾರ ಸಂಘದ ಪರವಾಗಿ ಅದರ ಪ್ರತಿನಿಧಿ, ನಾಮ ನಿರ್ದೇಶನ ಪತ್ರವನ್ನು ಸಲ್ಲಿಸುವಾಗ ನಾಮ ನಿರ್ದೇಶನ ಪತ್ರದ ಜೊತೆ ಆಡಳಿತ ಮಂಡಲಿ ನಿರ್ಣಯದ ಪ್ರತಿಯನ್ನು ಲಗತ್ತಿಸಿ, ಪ್ರತಿನಿಧಿ ಸಹಿ ಮಾಡಿರತಕ್ಕದ್ದಾಗಿದೆ ಮತ್ತು ದೃಢೀಕರಿಸಿದ ಭಾವಚಿತ್ರ / ಮಾದರಿ ಸಹಿ ಹಾಗೂ ಸದಸ್ಯ ಸಂಘದ ಸಭೆಯನ್ನು ನಡೆಸಿದ ಸಂಬಂಧ ಸಭಾ ಸೂಚನಾ ಪತ್ರದ ಪ್ರತಿಯನ್ನು ಕಳುಹಿಸತಕ್ಕದ್ದು.
7. ಒಂದು ಸಹಕಾರ ಸಂಘವು ಮತ್ತೊಂದು ಸಹಕಾರ ಸಂಘದ ಅಂದರೆ ಮಾಧ್ಯಮಿಕ/ಫೆಡರಲ್ ಸಂಘದ ಸದಸ್ಯ ಸಂಘವಾಗಿದ್ದಾಗ, ಅಂತಹ ಸಂಘಕ್ಕೆ ಪ್ರತಿನಿಧಿಯನ್ನು ಕಳುಹಿಸುವಾಗ ನಿರ್ದೇಶಕರಲ್ಲಿ ಒಬ್ಬರನ್ನು ಕಳುಹಿಸತಕ್ಕದ್ದು. ಆ ಪ್ರತಿನಿಧಿ ಮಾತ್ರ ಮಾಧ್ಯಮಿಕ/ಫೆಡರಲ್ ಸಂಘದ ಚುನಾವಣೆಯಲ್ಲಿ ಮತ ಚಲಾಯಿಸತಕ್ಕದ್ದು.

8. ಸದಸ್ಯ ಸಹಕಾರ ಸಂಘವು, ಮಾಧ್ಯಮಿಕ/ಫೆಡರಲ್ ಸಹಕಾರ ಸಂಘಗಳ ಆಡಳಿತ ಮಂಡಳಿ ಚುನಾವಣೆಯಲ್ಲಿ, ಬೈಲಾ ರೀತ್ಯಾ ಅರ್ಹತೆಗಳಿಸಿದ್ದಲ್ಲಿ ಮಾತ್ರ ಪ್ರತಿನಿಧಿ/ಡೆಲಿಗೇಟ್‌ನ್ನು ಕಳುಹಿಸಬೇಕಾಗುತ್ತದೆ. ಸದಸ್ಯ ಸಂಘವು ಮತದಾನ ಮಾಡುವ ಅರ್ಹತೆ ಹೊಂದಿಲ್ಲದಿದ್ದಲ್ಲಿ, ಅಂತಹ ಪ್ರಕರಣಗಳಲ್ಲಿ ಪ್ರತಿನಿಧಿ/ಡೆಲಿಗೇಟ್‌ಗಳನ್ನು ಕಳುಹಿಸುವ ಪ್ರಶ್ನೆ ಉದ್ಭವಿಸುವುದಿಲ್ಲ. ಸದಸ್ಯ ಸಂಘದ ಪರವಾಗಿ ಮತ ಚಲಾಯಿಸಲು ಮತದಾನಕ್ಕೆ ಅರ್ಹತೆ ಹೊಂದಿದ ಸಂಘಗಳು ಮಾತ್ರ ಪ್ರತಿನಿಧಿ/ಡೆಲಿಗೇಟ್‌ನ್ನು ಕಳುಹಿಸತಕ್ಕದ್ದು. ಆದರೆ ಪ್ರತಿನಿಧಿ ಪ್ರಾಧಿಕಾರ ಹೊಂದಿದ್ದಲ್ಲಿ ಮಾಧ್ಯಮಿಕ /ಫೆಡರಲ್ ಸಂಘದ ಮಹಾಸಭೆಯಲ್ಲಿ ಪ್ರತಿನಿಧಿಯಾಗಿ ಭಾಗವಹಿಸಬಹುದು.

ಸದಸ್ಯ ಸಂಘಗಳು ಮಾಧ್ಯಮಿಕ/ಫೆಡರಲ್ ಸಂಘಗಳಿಗೆ ಪ್ರತಿನಿಧಿ/ಡೆಲಿಗೇಟ್ ಕಳುಹಿಸುವಾಗ [ನಿಯಮ 13D(5) ಮತ್ತು ನಿಯಮ 13D(6)]ಇದಕ್ಕೆ ಲಗತ್ತಿಸಿರುವ ನಮೂನೆಯಲ್ಲಿ, ಭಾವಚಿತ್ರ/ಮಾದರಿ ಸಹಿ ದೃಢೀಕರಣದೊಂದಿಗೆ ಕಳುಹಿಸುವ ಬಗ್ಗೆ ಸಂಬಂಧಿಸಿದ ಸಂಘಗಳಿಗೆ ಸೂಚಿಸುವಂತೆ ಜಿಲ್ಲಾ ಚುನಾವಣಾಧಿಕಾರಿಗಳಿಗೆ ನಿರ್ದೇಶಿಸಿದೆ.

ಮೇಲ್ಕಂಡ ಅಂಶಗಳನ್ನು ಗಮನದಲ್ಲಿಟ್ಟುಕೊಂಡು, ಸದಸ್ಯ ಸಂಘಗಳ ಪ್ರತಿನಿಧಿಗಳು ಅಗತ್ಯ ಕ್ರಮವಿಡುವುದು.



(ಎನ್.ಸಿ. ಮುನಿಯಪ್ಪ)
ಸಹಕಾರ ಚುನಾವಣಾ ಆಯುಕ್ತರು

ಪ್ರತಿಗಳು:


1. ಜಿಲ್ಲಾ ಚುನಾವಣಾಧಿಕಾರಿಗಳು/ ಜಿಲ್ಲಾಧಿಕಾರಿಗಳು, ಜಿಲ್ಲೆ
2. ಸಹಕಾರ ಸಂಘಗಳ ಜಂಟಿ ನಿಬಂಧಕರು, ಶಿವಮೊಗ್ಗ ಜಿಲ್ಲೆ
3. ಜಿಲ್ಲಾ ಸಹಕಾರ ಸಂಘಗಳ ಉಪನಿಬಂಧಕರು,ಜಿಲ್ಲೆ
4. ಸಹಕಾರ ಸಂಘಗಳ ಸಹಾಯಕ ನಿಬಂಧಕರು,ಉಪವಿಭಾಗ
5. ಎಲ್ಲಾ ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕುಗಳ ವ್ಯವಸ್ಥಾಪಕ ನಿರ್ದೇಶಕರು
6. ಎಲ್ಲಾ ಜಿಲ್ಲಾ ಹಾಲು ಉತ್ಪಾದಕರ ಸಹಕಾರ ಸಂಘಗಳ ಒಕ್ಕೂಟ ನಿ,
7. ವ್ಯವಸ್ಥಾಪಕ ನಿರ್ದೇಶಕರು ಕರ್ನಾಟಕ ರಾಜ್ಯ ಸಹಕಾರ ಮಹಾಮಂಡಳ ನಿ, ಬೆಂಗಳೂರು
8. ಸಹಕಾರ ಸಂಘಗಳ ನಿಬಂಧಕರು, ನಂ.1, ಅಲಿ ಆಸ್ಕರ್ ರಸ್ತೆ, ಬೆಂಗಳೂರು
9. ಸಹಕಾರ ಸಂಘಗಳ ಅಪರ ನಿಬಂಧಕರು,
10. ನಿರ್ದೇಶಕರು, ಸಕ್ಕರೆ ನಿರ್ದೇಶನಾಲಯ, ಹಾಗೂ ಕಬ್ಬು ಅಭಿವೃದ್ಧಿ ಆಯುಕ್ತರು, ಬೆಂಗಳೂರು.

ಲಗತ್ತು

ಸಹಕಾರ ಸಂಘ ನಿ.,

ದಿನಾಂಕ: - 2013 ರಂದು ನಡೆಯಲಿರುವ ಸಹಕಾರ ಸಂಘದ ಆಡಳಿತ ಮಂಡಳಿ ಚುನಾವಣೆಯಲ್ಲಿ ಭಾಗವಹಿಸಲು/ ಮತದಾನ ಮಾಡಲು / ಅಗತ್ಯ ಕಂಡು ಬಂದಲ್ಲಿ ಸ್ಪರ್ಧಿಸಲು / ನಾಮಪತ್ರವನ್ನು ಪಡೆಯಲು ಸಂಘದ ಪರವಾಗಿ ಪ್ರತಿನಿಧಿ / ಡೆಲಿಗೇಟ್‌ನ್ನು ನಿಯೋಜಿಸಿ ಕಳುಹಿಸಿರುವ ಬಗ್ಗೆ ವಿವರಗಳು.

ನಮೂನೆ

1	ಸಂಘದ ಪರವಾಗಿ ನಿಯೋಜಿಸಿರುವ ಪ್ರತಿನಿಧಿಯ / ಡೆಲಿಗೇಟ್ ಹೆಸರು / ಭಾವಚಿತ್ರ (ಸದಸ್ಯ ಸಂಘದ ಮೊಹರನ್ನು ಭಾವಚಿತ್ರದ ಭಾಗದ ಮೇಲೆ ಹಾಕಿರಬೇಕು)	 ಹೆಸರು: _____
2	ಪ್ರತಿನಿಧಿಯ ಹುದ್ದೆ/ವಿಳಾಸ	ಶ್ರೀ _____ ನಿರ್ದೇಶಕರು, _____ ಸಹಕಾರ ಸಂಘ ನಿ., _____
3	ಪ್ರತಿನಿಧಿಯ ಸಹಕಾರ ಸಂಘಗಳ ಅಧಿನಿಯಮ 1956ರ ಪ್ರಕರಣ 29 ಸಿ ಮೇರೆಗೆ ಯಾವುದೇ ಅನರ್ಹತೆ ಹೊಂದಿರುತ್ತಾರೆಯೇ?	
4	ಪ್ರತಿನಿಧಿಯು ಪ್ರತಿನಿಧಿಸುತ್ತಿರುವ ಸಂಘದಲ್ಲಿ ಸದಸ್ಯತ್ವ / ಶೇರು ಖಾತೆ ಸಂಖ್ಯೆ	
5	ಸದಸ್ಯ ಸಂಘವು ಮಾಧ್ಯಮಿಕ / ಫೆಡರಲ್ ಸಂಘದಲ್ಲಿ ಸದಸ್ಯತ್ವ ಹೊಂದಿರುವ ಬಗ್ಗೆ ವಿವರಗಳು ಸದಸ್ಯತ್ವ / ಶೇರು ಖಾತೆ ಸಂಖ್ಯೆ	
6	ಪ್ರತಿನಿಧಿ / ಡೆಲಿಗೇಟ್ ಆಗಿ ನಿಯೋಜಿಸುವ ವ್ಯಕ್ತಿಯ ಮಾದರಿ ಸಹಿ / ಹೆಚ್ಚಿನ ಗುರ್ತು	1) 2) 3)
7	ಪ್ರತಿನಿಧಿಯಾಗಿ ಕಳುಹಿಸುತ್ತಿರುವ ಸದಸ್ಯ ಸಂಘದ ಆಡಳಿತ ಮಂಡಳಿ ನಿರ್ಣಯದ ದೃಢೀಕೃತ ಪ್ರತಿಯನ್ನು ಲಗತ್ತಿಸತಕ್ಕದ್ದು	
8	ಸದಸ್ಯ ಸಂಘದ ಪರವಾಗಿ ಪ್ರತಿನಿಧಿಸಲು / ಡೆಲಿಗೇಟ್ ಆಗಿ ಚುನಾಯಿಸಿರುವ / ಆಯ್ಕೆ ಮಾಡಿರುವ ವ್ಯಕ್ತಿ ಮಾಧ್ಯಮಿಕ / ಫೆಡರಲ್ ಸಂಘದ ಆಡಳಿತ ಮಂಡಳಿ ಚುನಾವಣೆಯಲ್ಲಿ ಮತದಾನ ಮಾಡಲು / ಅಗತ್ಯವಿದ್ದಲ್ಲಿ ಸ್ಪರ್ಧಿಸಲು ನಾಮನೇಶನ್ ಅರ್ಜಿ ವಾಪಸ್ಸು ಪಡೆಯಲು ಅಧಿಕಾರ ನೀಡಲಾಗಿದೆಯೇ?	ಆಡಳಿತ ಮಂಡಳಿ ಸಭಾ ದಿನಾಂಕ _____ ವಿಷಯ / ನಿರ್ಣಯದ ಸಂಖ್ಯೆ _____

9	<p>ಮಾಧ್ಯಮಿಕ / ಫೆಡರಲ್ ಸಂಘಗಳಿಗೆ ಪ್ರತಿನಿಧಿ / ಡೆಲಿಗೇಟ್ ಆಗಿ ಕಳುಹಿಸುವಾಗ ಕೆಳಕಂಡ ವಿವರ ಸಲ್ಲಿಸುವುದು.</p> <p>1) ಸದಸ್ಯ ಸಂಘವು ಪ್ರತಿನಿಧಿ ಡೆಲಿಗೇಟ್ ಕಳುಹಿಸುವ ಸಂಬಂಧ ಕರೆದ ಮಂಡಳಿ ಸಭಾ ಸೂಚನೆ ಪತ್ರದ ಪ್ರತಿ</p> <p>2) ಆಡಳಿತ ಮಂಡಳಿ ಠರಾವು ಪ್ರತಿ</p>	
---	---	--

ದೃಢೀಕರಣ

ಮೇಲ್ಕಂಡ ಮಾಹಿತಿಯನ್ನು ಸಂಘದ ದಾಖಲೆಗಳನ್ನು ಪರಿಶೀಲಿಸಿ ಸಿದ್ಧಪಡಿಸಿದ ನೈಜ ಮಾಹಿತಿಯಾಗಿರುತ್ತದೆ ಎಂದು ದೃಢೀಕರಿಸುತ್ತೇನೆ. ಪ್ರತಿನಿಧಿ/ಡೆಲಿಗೇಟ್ ರವರ ಭಾವಚಿತ್ರ /ಮಾದರಿ ಸಹಿಯನ್ನು ದೃಢೀಕರಿಸುತ್ತೇನೆ.

ಮುಖ್ಯಕಾರ್ಯನಿರ್ವಾಹಕರು

_____ ಸಹಕಾರ ಸಂಘ ನಿ.,

ಸಂಘದ ಮುಖ್ಯ ನಿರ್ವಾಹಕರ ಮೊಹರು